

## Script of Morning Gojri News Bulletin 13 July 2024 at 1015Hrs

ما رنینگ گو جری نیوز بلیٹن مورخہ 13 جولائی 2024

\*\*\*\*\*

یوہ آکا شوانی جموں بے عبید الرحمن تین خبر سنو۔

### PM Mumbai Visit

وزیر اعظم نریندر مو دی اج ممبئی مہا راشٹرہ غو دورو کر رہیا ہیں۔ اس دورہ غے دوران وے سڑک، ریلوے، بحری بیڑاں غے متعلق کئی پروجیکٹاں غو نی پتھر رکھیں گا۔ یہ پروجیکٹ 29 ہزار 400 کروڑ روپیاں غی لاگت نال تعمیر کیا جا نیں گا۔ اس دورہ غے دوران جناب مو دی جن تعمیری پروجیکٹاں غو نی پتھر رکھ رہیا ہیں اُن مانہہ تھانے، بوری والی، ٹنل پروجیکٹ، گورے گاؤں، ملند لنک روڈ، کلیان یا رڈ، تے گتی شکتی کثیر ماڈل پروجیکٹ شامل ہیں۔ موصوف لوک مانہے تلک ٹرمینس تیں علا وہ چھترپتی شیوا جی مہاراج ریلوے سٹیشن ور بنیا نوا پلیٹ فارم وی قوم غی نظر کریں گا۔ اور اس دوران 56 سو کروڑ روپیاں آلی مکھیا منتری یوا کا ریبہ پر شکشن یو جنا اسکیم غی وی شروعات کی جا ئے گی۔ اس تیں بعد وزیر اعظم انڈین نیوز پیپر سوسائٹی سیکریٹریٹ غو دورو کریں گا اور اُت قائم آئی این ایس ٹاورز غو افتتاح کریں گا۔

### Samvidhan Hatya Divas

سرکار نے ہر سال 25 جون نانہہ سمویدھان ہتیا دیوس منان غو فیصلو کیو ہے۔ سال 1975 مانہہ اس تہاڑے سابقہ وزیر اعظم اندرا گا ندھی نے مُلک مانہہ ایمرجنسی نافظ کی تھی۔ وزیر اعظم نریندر مو دی نے کہیو ہے جے یوہ دن عوام نانہہ اس گل غی یاد دہانی کراوے غو کہ آئین نانہہ اُس وقت کس طرح بالانے طاق رکھیو گیو۔ اک سوشل میڈیا پوسٹ مانہہ جناب مو دی نے کہیو کہ یوہ دن اُن افراد نانہہ خراج عقیدت پیش کرن غا طور ور وی منایو جائے گو جن نانہہ مُلک غے اندر ہنگامی صورتحال نافذ ہون نال کئی طرح غی مشکلات غو سامنو رہیو۔ مرکزی وزیر داخلہ امت شاہ نے وی اک سوشل میڈیا پوسٹ مانہہ گذشتہ روز کہیو کہ یوہ دن اُن افراد خراج عقیدت غے طور وی منایو جائے گو جن نے اُس وقت ہنگامی صورتحال مانہہ کئی مشکلات غو سامنو کرتاں جمہو ریت غی بقا واسطے لڑائی لڑی۔

-----

### CS Independence Day

چیف سیکریٹری اتل ڈلو نے گذشتہ روز یوٹی غے اندر یوم آزادی تقریب منان خاطر کیا گیا اقدامات غو جائزو لیو ہے۔ اعلیٰ افسران نال ہوئی اک میٹنگ غے دوران جناب ڈلو نے کہیو کہ اس قومی تقریب غا موقعہ ور ثقافتی پروگرام پیش کیا جائیں۔ اس دوران دسیو گیو ہے کہ جموں تے سرینگر مانہہ منعقد خصوصی پروگراماں مانہہ 21 گروپ حصو لے رہیا ہیں جن مانہہ 6 گروپ طالب علماں غا تے اک خواتین گروپ شامل ہے۔ دسیو گیو ہے کہ یوم آزادی تقریب غا تناظر مانہہ 29 جولائی تیں فل ٹریس کرائی جائیں گی تا کہ 77 واں یوم آزادی واسطے بہترین تیاری کی جا سکیں۔ موصوف نے متعلقہ خطائی تے ضلع اتھارٹی غے ہمراہ یوم آزادی تقریبات واسطے کی گئی تیاریاں غو جائزو لیو اور کہیو کہ پنچایت سطح تک اس قومی تقریب غی بہترین تیاری کی جائیں۔

-----

## GOC Visit Rajouri

وائٹ نائٹ کو ر غا جنرل آفسر کمانڈینگ لیفٹنٹ جنرل نویں سچدیوا نے گذشتہ روز ضلع راجوری غا کالا کوٹ علاقہ غو دورو لا غے ات حفاظتی انتظامات غو جائزو لیو ہے۔ اس دوران موصوف نے فوجیاں غا حوصلہ غی تعریف کی۔ واضح رہے جے کالا کوٹ علاقہ غی سرحد ضلع غا شیو کھوڑی علاقہ نال لگیں، جت 9 جون نانہہ دہشت گرداں نے عقیدت منداں نال پہری اک بس ور حملو کیو تھو۔ جس مانہہ 9 افراد ہلاک تے 41 دوجا زخمی ہو گیا تھا۔ اس تیں بعد جی او سی موصوف نے ڈوڈہ تے ادھم پور غو دورو لایو اور ات حفاظتی صورتحال غو جائزو لیو۔ گذشتہ روز موصول ہوئی اک اطلاع تیں بعد فوج نے گڈا پٹن تے کانا چک علاقہ مانہہ چناب دریا غے نیڑے تلاشی آپریشن شروع کیو ہے۔ اور عوام نانہہ کہیو گیو ہے کہ وے کسے وی مشکوک نقل و حرکت نانہہ دیکھن ور فوری طور فوج نانہہ اطلاع کریں۔

----

## DC Ramban

ڈپٹی کمشنر رام بن بصیر الحق چودھری نے ہاتھال غو دورو لا غے ات چل ریا بکھ بکھ ترقیاتی پروجیکٹاں غو جائزو لیو۔ اور عوامی شکایات غو ازالو کیو ہے۔ اس دوران موصوف نے آئی سی ڈی ایس اسکیم تیں علاوہ جل شکتی، جے پی ڈی سی ایل، صحت تے ایچ اے ڈی پی پروگرام غی عمل آوری غو مکمل جائزو لیو۔ ڈی سی موصوف نے تمام متعلقہ افسراں نانہہ ہدایت جاری کی ہیں کہ وے ہفتہ وار کسان سمپرک ابھیان پروگرام غا تیجا مرحلہ مانہہ کے سی سی غو جائزو لیں۔ مقامی انتظامیہ نانہہ ہدایت جاری کی گئی ہیں کہ وے کسان سمپرک ابھیان واسطے متعین اہداف غی حصولیابی خاطر بھر پور کوشش کریں۔

-----

## Panchyat Plan MGNREGA

دیہی ترقی تے پنچائتی راج محکمہ ڈوڈہ نے اک روزہ ضلع سطحی ورکشاپ غو انعقاد کرے غے پنچائتی منصوبیاں تے ایم جی نریگا اسکیم پارے جانکاری دتی ہے۔ ڈی سی دفتر ڈوڈہ غا کانفرنس ہال مانہہ منعقد ہوا اس پروگرام غی سربراہی ڈی سی ڈوڈہ ہر ویندر سنگھ کر ریا تھا۔ اے ڈی سی ڈوڈہ پران سنگھ نے گرام پنچائتاں غا ترقیاتی منصوبیاں ور روشنی پائی اور زمینی سطح ور ترقیاتی کم کاج نانہہ مزید بہتر تے تیز کرن ور زور پایو۔

----

## NCC Conclave

گروپ کمانڈر جموں برگیڈیر پی ایس چیمہ نے 5 جے کے ہٹالین این سی سی پونچھ غا کرنل نریش کو شک غے ہمراہ گو رنمنٹ ڈگری کالج پونچھ مانہہ کئی کالجاں غا پرنسپل تے این سی سی افسراں واسطے اجلاس منعقد کرایو۔ اس دوران این سی سی غی اہمیت اور نوجواناں غی صلاحیت اور روزگار ور وی تبادلہ خیال کیو گیو۔

-----

اس غے نال ہی خبراں غو یوہ بلیٹن ختم ہوو۔